

# காந்தியம்

சத்தியம், அகிம்சை என்பவை இரு கரங்களாகவும் சேவை. சிந்தனைச் சிறப்பு என்பவை இரு கரங்களாகவும் அமைய வேண்டும்.

— வினோபாஜி

மலர் 14 | காந்தி விஸயம் - உருத்திரபுரம் ( காந்தி ஆண்டு 107 ) 1977 யூன் — யூலை | இதழ் 9 - 10

## அல்லல் தீர வழி என்ன?

வினோபாஜி

மனிதன் விஷய வாசனைகளினால் ஏவப்பட்டு வேலை செய்தாலும் பணம் காசுக்காகப் பாடுபட்டாலும் அவனுக்கு எத்தனையோ கஷ்டங்கள் அனுபவிக்க நேருகிறது. அரசாங்கத்தில் பதவி, அதிகார அரசியல் அந்தஸ்து என்று இலௌகிக மேம்பாட்டுத் தூண்டுதல்கள் எத்தனையோ. அவைகளில் எல்லாம் ஈடுபடுகிறவர்களுக்கு எத்தனையோ துன்பங்கள் நேருகின்றன. அவர்களிடமும் இந்தக் கஷ்டங்கள் தாமத வரவழைத்துக் கொண்டவையேயன்றி கடவுள் அளித்தவை அல்ல; இதனால் அவர்கள் முன்னேற முடியாமற் போகிறது. அப்போது மனிதன் கஷ்டங்கள் பலவற்றை அனுபவித்து அவைகளிலேயே ஆழ்ந்து போகிறான்: அவன் நிலைமை இருள் சூழ்ந்த குகையில் நுழைந்த தவன் நிலைமையாகி, அடுத்தடுத்துப் பலகஷ்டங்கள் பல கஷ்டங்களை அனுபவித்துக் கொண்டேயிருக்கிறான். தான் செய்யும் முயற்சிகளில் கஷ்டம் அனுபவிக்கும் ஒவ்வொரு சமயத்திலும் 'இனி கஷ்டமில்லை சுகந்தான்' என்று நினைத்தபோதிலும் சுகத்தைக் காண்பதே இல்லை. இவ்வாறு அவனுக்கு இன்பத்தில் கருத்து இருக்கிறதே தவிர அது அவன் கைக்கு வருவதே இல்லை. அனுபவிப்பது முழுவதும் துன்பந்தான், துன்பத்தையே ஒருவன் இன்பமாகக் கருதுவதென்பது வேறு விஷயம். ஆனால் நான் சொல்வது அநாதயல்ல. சிலர் இதிலிருந்து விடுபட முயற்சிக்கிறார்கள். அவர்கள் எல்லாக் காரியங்களையும் விட்டு விலகிக் கொள்கிறார்கள். உலகத்துடன் கூடிய வரையில் தொடர்பைக் குறைவாக வைத்துக்கொண்டு தம் நேரம் முழுவதையும் தியானத்தில் செலவழிக்கிறார்கள் இவ்வாறு எல்லா வகைக் கஷ்டங்களையும் தவிர்க்கவும்,

அவைகளிலிருந்து விடுபடவும் முயலுகிறவர்கள் வெகு குறைவு. அவர்களே மகான்கள். அவர்களுக்குள்ள ஒரே ஆவல் முக்தி அல்லது விடுபேறு பெறுவது தான்.

எனவே உலகில் இவ்வாறு இருவகையினர் இருக்கிறார்கள் முதல் வகையினர் காம வாசனையினால் தூண்டப்பட்டு தீராத இன்ப வேட்கை கொண்டவர்களாய் ஓயாது இன்பமே அனுபவித்துக் கொண்டு இருளில் மேன்மேலும் ஆழ்ந்து கொண்டிருப்பவர்கள்.



இரண்டாம் வகையினர் இவை அனைத்திலிருந்தும் விடுபடும் பொருட்டு எல்லாத் தொடர்புகளையும் நீக்கிக் கொண்டு, உடலைத் தாங்கும் நிமித்தம் தவிர்க்க முடியாத தொடர்பு மட்டும் கொண்டு இறுதியில் உடலில் இருந்து விடுபட முயற்சி செய்பவர்கள்.

கவுடல் பணியை ஏற்று அதற்காக வேகற்றிக் கொண்டு இருப்பவர்களை மூன்றாம் வகைத் தூண்டுதல் உள்ளவர்கள் என்று குருதேவர் (ரவீந்திரநாதர்) சொல்லுகிறார். அவர்கள் கையில் கடவுள் அளித்த கொடி பறந்து கொண்டிருக்கும். கடவுள் ஏவலால் காரியம் செய்யும் உணர்வு அவர்களுக்கு இருக்க

குமாகையால் அவர்கள் சிறிதும் அயராது அதிலேயே ஈடுபட்டிருப்பார்கள். அவர்களுக்கு நேரும் கஷ்டங்கள், தொல்லைகள் எத்தனையோ. ஆனால் அவை வாசனையின் விளைவாய் வருபவை அல்லலாகையால் அவற்றை குருதேவர் கடவுள் அளித்த வேதனை, துன்பம் என்றார். கடவுள் ஏவலால் உலகில் அவர்களுக்குள்ள அன்பினாலும் உலகோர்படும் துன்பத்தைக் காண சகியாமலும் ஓயாது பாடுபடுகிறவர்கள் எத்தனையோ கஷ்ட நஷ்டங்கள் படவேண்டியிருக்கிறது. அவைகளையெல்லாம் மனந்தளராமல் ஏற்பதற்கு வேண்டிய பக்தியைத் தந்தருளுமாறு அவர்கள் கடவுளிடம் வேண்டிக் கொள்கிறார்கள். 'உமது கொடியைத் தாங்கிக் கொண்டு உமது பணியைச் செய்வோம்' என்கிறார்கள் அவர்கள். அந்தக் கொடியிகவும் பருவானது. அதைத் தாங்குவதற்கு நல்ல வலிமை வேண்டும். அதனால் விளையும் வேதனையைப் பொறுப்பதற்கோ பக்தி வேண்டும். இதனால் அவர்கள் பக்தியையும் சக்தியையும் நல்குமாறு கடவுளிடம் கோருகிறார்கள்.

### எங்கும் சர்வோதயம்

அகில உலகிற்கும் பணி புரியவெனக் கிளம்பியுள்ளவர்கள் எங்கும் சர்வோதயம் விளங்க வேண்டும் எல்லோரும் துன்பங்களிலிருந்து விடுபட வேண்டும் வேற்றுமைகள் போக வேண்டும் எல்லோரும் ஒருவருக்கொருவர் உதவ வேண்டும் வையகம் எங்கும் இன்பம் நிலவேண்டுமென்று விரும்புகிறார்கள். அனைவர் நலன் கருதி பாடுபடுகிறவர்கள் தம் முக்தியைக் கோருவதில்லை; அவர்களுக்கு நேரும் கஷ்டங்கள் கஷ்டமாகவே தோன்றுவதில்லை, தோன்றினாலும் அவற்றைப் பொறுத்துக் கொள்வதற்கு, பாராட்டா திருப்பதற்கு வேண்டிய சக்தியையும் பக்தியையும் தந்தருளுமாறு கடவுளிடம் வேண்டிக் கொண்டேயிருக்கிறார்கள்.

### இரண்டும் ஒன்றே

சக்தி, பக்தி என்பவை வெவ்வேறு ( 8 ஆம் பக்கம் பார்க்க )

## சர்வோதய தத்துவ திங்கள் வெளியீடு

## உலகில் அன்புக்கு பஞ்சம் ஏற்பட்டிருக்கிறது அதைப்போக்க காச வேண்டாம்! மனம் வேண்டும்!

இன்று உலகில் ஏதாயினும் ஒரு பொருளுக்கு உண்மையான கடும் பஞ்சம் ஏற்பட்டிருக்குமானால் அது 'அன்பிற்கே' ஆகும். அன்பில்லா இவ்வுலகு மற்றெல்லா செல்வங்களையும் பெற்று என்ன பயன் கண்டது? இதன் விளைவாக அது உண்மையிலேயே தீர்க்கமுடியாத ஏழ்மைக்கும், பஞ்சத்திற்கும் ஆளாகியிருக்கிறது. எனவே இன்று உலகிலிருந்து ஏழ்மை அகற்ற முற்படும் அனைவரும் அன்பிற்கு ஏற்பட்டிருக்கின்ற இந்த ஏழ்மையை முதலில் போக்க வேண்டும். இதற்குக் காச தேவையில்லை; பயம் தேவையில்லை; மனமிருந்தால் போதும்.

ஆனால் மனிதனுக்கு இன்று தனக்கு ஏற்பட்டிருக்கும் இந்த விசேட ஏழ்மை பற்றி அவன் உணரக்கூட இல்லை. இதைப்பற்றிச் சிந்திப்பதற்குக் கூட அவனுக்கு நேரமில்லை. மனிதருடைய இன்று பணத்தை பின் தொடருவதே ஒரு வேலையாகக் கொண்டிருக்கிறது. இந்தப்பணவேட்டையில் அவன் செய்யத்தக்க பல வேலைகளைச் செய்யத் துணிகிறான். இந்த வேலையில் அவன் மூழ்கியிருப்பதால் வேறெந்தப் பொருளைப் பற்றியும் அவன் எண்ணிப்பார்ப்பதற்குக்கூட நேரமில்லை.

ஆனால் நீங்கள் எத்துணை தான் பணம் சம்பாதித்தாலும் ஏழையிலும், ஏழையாகவே இருப்பீர்கள். வாழ்வில் நீங்கள் ஏதாயினும் பெறவேண்டுமென்று விரும்பினாலோ, சம்பாதிக்கவேண்டுமென்று எண்ணினாலோ நீங்கள் அன்பு செலுத்தப்படுங்கள். பிறர் நலன் பற்றிச் சிறிது கவலை கொள்ளக்கற்றிக் கொள்ளுங்கள். பிறரைப் புரிந்து கொள்ளத் தெரிந்து கொள்ளுங்கள். உலகமெல்லாம் அன்பையும் கருணையையும் பரவச் செய்யுங்கள். எப்படியாவது இந்த நோக்கம் கைகூட உதவுங்கள். பணக்கால் மட்டும் மனிதன் நிறைந்த நலம் பெறவதில்லை. அவனுடைய உள்ளத்தான், அன்பால், கருணையால் அவன் மன நிறைவு பெறுகின்றான்.

மக்களின் நண்பராகவே உங்கள் முன் இறைவன் தோன்றுகிறான். நோய் வாய்ப்பட்டுள்ளான் அவன் வடிவமே.

பசியால்வாடுகிறவனும் அவனே! குடியிருக்க வீடின்றித் தவிப்பவனும் அவனே; பொருளற்று காழ்வுற்று இருப்பவனும் அவனே. உங்கள் முன் தோன்றும் இத்தகைய மனிதகுல உறவினர்களைக் கண்டு உங்கள் பார்வையை வேறுபக்கம் திருப்பாதீர்கள். மனித உருவெடுத்த இவர்களனைவரும், இறைவனை உங்கள் முன்நிற்பதாக எண்ணுங்கள். இவர்கள் பால் நீங்கள் எத்தகைய அன்புபாராட்டுகிறீர்களோ, எவ்வளவு உயிருள்ள பயனுள்ள அன்பு செலுத்துகிறீர்களோ அவ்வளவும் தாங்கள் இறைவனிடம் செலுத்தும் அன்பாகப் பாராட்டப்படும்.

நீங்கள் இவர்களனைவருக்கும் உதவியளிப்பீர்கள். அவசியம் உதவுங்கள். இன்று மனிதனுக்கு உணவு, உடை, உறையுள் முதலிய அனைத்தும் தேவையே. இவை பற்றி நீங்கள் அவசியம் கவலை கொள்ளுங்கள். மனிதனுடைய பிறந்த எவனுக்கும் இவை ஏதும் இல்லாது போய்விடாமல் பார்த்துக் கொள்ளுங்கள். உங்களால் எதை யாருக்குத் தரமுடியுமோ அதையெல்லாம் எல்லோருக்கும் அளியுங்கள். தாராளமாகக் கொடுங்கள். கொடுப்பதிலிருந்து ஒரு நாளும் பின் வாங்காதீர்கள். இவ்வாறு கொடுப்பதால் தங்களை ஓரளவு பாதிக்கும் வரை கொடுங்கள். உங்களுக்குப் பரிமாறியதட்டிலிருந்து கொஞ்சம் எடுத்துக் கொடுக்க நேரிடும் அளவு கொடுங்கள். இதையே உண்மைக் கொடையாகக் கருதப்படும்.

அதனுடன் மனிதன் எப்பொழுதும் அன்பிற்கு ஏங்கிக் கொண்டிருக்கிறான் என்பதை மறந்து விடாதீர்கள். அவனுக்கு உணவுக்கும், உடைக்கும் தேவை இருக்கத்தான் செய்கிறது. மருந்து தண்ணீர் முதலியனவும் தேவை. வீடுவாசல்களுக்குத் தேவை இருக்கிறது. இவை யாவற்றையும்விட அவனுக்கு உங்கள் அன்பு தேவைப்படுகிறது. உங்களுடைய இரக்கம் அனுதாபம் அவனுக்குத் தேவையிருப்பதை விட, உங்கள் அன்பு அவனுக்குத் தேவைப்படுகிறது. எனவே உங்கள் அன்பையும், கருணையையும் எவ்வளவு

— அன்னை தெரசா

முடியுமோ அவ்வளவு கொடுத்துக் கொண்டே இருங்கள்.


ஒரு முறை நான் கல்தத்தா மாநகரின் சாக்கடையில் நோயுற்ற நிலைவற்ற நிலையில் கிடந்த ஒரு மாதக் கண்டேன். உடல் முழுதும் புழுக்கள் மண்டி நெளிந்து கொண்டிருந்தன. உடலெல்லாம் ரணமாகி விட்டிருந்தது. அவளை எடுத்துக் கொண்டு என் வீட்டிற்கு கொண்டுவந்தேன். அவளது உடலெல்லாம் தைலம் தேய்த்து நன்றாக நீராடவைத்தேன். சுத்தமான தோர் படுக்கையில் படுக்க வைத்து உறங்கும்படி செய்தேன். அவளுக்கு நம்பிக்கை ஊட்டும் பொருட்டு அவர்கையை எனது கைகளால் பிடித்துக் கொண்டு சிறிது நேரம் அருகாமையில் அமர்ந்தேன். ஒரு நொடி நேரத்திற்கு அந்தப் பெண்ணின் முகத்தில் இன்பத்தின் குறியாக புன்முறுவல் பூத்தது. அவள் "உங்களுக்கு மிக மிக நன்றி" என்று கூறினாள். சிறிது நேரத்திற்கெல்லாம் காலமாகிவிட்டாள்.

நான் அந்தப் பெண்ணாகியிருந்திருந்தால், நான் எனக்குப்பசியாக இருக்கிறது; நான் வலிதாங்காமலிருக்கிறேன் என்றெல்லாம் கூறியிருப்பேன். என்வாயிலிருந்து ஒரு போதும் "உங்களுக்கு மிக மிக நன்றி" என்று வெளிவந்திராது! அந்தப் பெண் எவக்கு அன்பு, நன்றி இவைகளைப் பாடம் கற்பித்தாள். அவள் உயிர் வாழ்ந்தபோது ஒரு கால்நடைபோல் வாழ்ந்தாள். இறக்கும் பொழுதாவது ஒரு தேவதையாக ஏன் இறக்கக்கூடாது என்று அவள் எண்ணினாள் போலும்.

நீங்கள் வந்து எங்கள் சேவா நிலையங்களை பார்வையிடுங்கள். அங்கு சமுதாயம் யாரையெல்லாம் ஒதுக்கித் தள்ளியதோ அவாதித்ததோ, கொடுமைக்குள்ளாக்கியதோ, ஆதரவற்றவர்களாக இருக்கிறீர்களோ, உதவியற்றவர்களாக இருக்கிறீர்களோ, யார் பால் எவரும் அன்பு பாராட்டுவதில்லையோ யார் கவலையில் ஆழ்ந்துள்ளாரோ, (4 ஆம் பக்கம் பார்க்க)

★ விஞ்ஞானமும் ஆன்மீகமும் இணைய வேண்டும் ★

# வாழ்க நீ எம்மான்



மண்ணிலிருந்து மனிதனைப் படைத்தார் மகாத்மா காந்தி.

மீண்டும் மண்ணுக்குச் சமமானமாக இருந்த இந் நாட்டு மக்களை மக்களாகக் கிணர் ஜே. பி. பத்தொன்பது மாத காலம் உலகம் வியந்தது! அறுபதுகோடி மக்களும் வாய்முடி, கைகட்டி, ஆடாமல், அசையாமல் தமது அடிப்படை உரிமைகளை, ஒன்றன்பின் ஒன்றாகப் பறி கொடுத்த பிறதும் அமைதியாக இருந்தனர். ஹேபியஸ் கார்பஸ் சட்டப்படி கைதிகளை நீதிமன்றங்கள் தமது பார்வைக்காக ஆஜர்படுத்தும் உரிமை கூட முடக்கி வைக்கப்பட்டது. அதை தீர்த்து சுப்ரீம்கோர்ட்டில் அப்பீல் செய்தபோழுது அரசு வழக்கறிஞர் அழகாக வாதாடினார். பைலட்டின் முன் யேசுநாதருக்கு குரிசிலிடும் தண்டனை கோரியது போன்று இந் நாட்டு குடிமகன் ஒவ்வொருவரும் இந்நாட்டு அரசின் தவறினால், இரக்கத்தால், தாராள குணத்தால் தான் வாழமுடியும், அரசு என்றால் அரசு செலுத்தும் அனைத்து அலுவலர்களின் தயை வேண்டும். ஏதாயினும் ஒரு போலீஸ் அதிகாரி தனது சொந்த வஞ்சம் தீர்க்கும் பொருட்டு ஒரு குடிமகனை கைது செய்து கொலையே செய்து விட்டால் கூட அதற்கு எதிராக கோர்ட்டு ஒன்றும் செய்ய இயலாது. குடிமகன் அந்தக்

கொடுமைக்கு எதிராக எந்த நீதிமன்றத்தையும் அணுகமுடியாது.

இந்த அரசு சட்டத்தின் கொடுமை பிங்கள ஆண்டு பிறந்ததன்று: அதனை கேரள உயர் நீதிமன்றம் பிறப்பித்த ஓர் உத்தரவு தெளிவாக வெளிப்படுத்தியிருக்கிறது. ஒரு வழக்கில் தீர்ப்பு கூறுகையில் கடந்த 1976 மார்ச்சு மாதம் 1 ஆம் தேதி காவலர்களால் கைது செய்யப்பட்ட கோழிக் கொடு பொறியியல் கல்லூரி மாணவன் - திரு. பி. ராஜன் என்ற மாணவனை ஏப்ரல் 21 ஆம் தேதி கோர்ட்டில் ஆஜர் ஆக்கும்படி அரசுக்கு நீதிமன்றம் உத்தரவு பிறப்பித்தது.

நீதிபதிகள் பிறப்பித்த உத்திரவில் எதிரிகள் (1) மாநில முதலமைச்சர் திரு. கருணாகரனும் (2) உள்துறை செயலரும் (3) போலீஸ் இன்ஸ்பெக்டர் ஜெனரலும் இந்த உத்திரவுப்படி திரு. ராஜனை கோர்ட்டில் ஆஜர்படுத்த முடியாவிடில், அந்தத் தகவலை கோர்ட்டுக்கு எழுத்து மூலம் தெரிவிக்க வேண்டும்.

கோர்ட்டு முடிவு செய்ய வேண்டிய கேள்விகள்.

அவையாவன:

- (1) மாணவர் ராஜன் 1976 மார்ச்சு மாதம் 1 ஆம் தேதி கைது செய்யப்பட்டாரா?
- (2) ராஜன் தற்சமயம் போலீஸ் பாதுகாப்பிலிருக்கிறாரா?
- (3) கோர்ட்டு யாருக்கு என்ன நிவாரணமளிக்க முடியும்? யாருக்கு எதிராக அளிக்க முடியும்?

வழக்கில் விசாரிக்கப்பட்ட சாட்சியங்களிலிருந்து 1976 மார்ச்சு மாதம் 1 ஆம் தேதி காவலரால் போலீசாரால் கைது செய்யப்பட்டார். மாலை கரக்காயம் சுற்றுலா மாளிகையில் போலீஸ் பாராவுடன் காணப்பட்டார். பிறகு புனிக் கோடல் தாராயணன் என்ற போலீசார் உள்பட ஆறு போலீசாரால் சித்திரவதை செய்யப்பட்டார் என்று கூறப்பட்டது. பிறகு அவர் எங்கும் காணப்படவில்லை.

சென்ற ஓராண்டு காலமாக தயை தீர்ப்பற்றிய தகவல் தேடியவண்ணம் ராஜன் தந்தை அல்லல்பட்டுள்ளார். இறுதியாக இந்த வழக்கு தொடரப்பட்டது.

இம்மாதிரி வழக்குத்தொடர எல்லாதந்தையினராலும் முடியாது. எத்துணை ராஜன்கள் இத்தகைய கதிக்காளானார்

## அனாதைச் சிறுவர்களுக்குப் புகலிடம்

அகில இலங்கைக் காந்தி சேவா சங்கத்தின் ஆதரவில் நடைபெறும் உருத்திரபுரம் - காந்தி நிலையம், இரத்மலானை - சர்வோதய நிகேதனம் ஆகிய இல்லங்களில் உணவு, உடை, இருப்பிடம், வைத்தியம், படிப்பு (உயர் கல்விவரை) தொழிற் பயிற்சி ஆகியன யாவும் இலவசமாய் வழங்கி அனாதைச் சிறுவர்கள் காப்பாற்றப்படுகிறார்கள்.

ஆகையால், அனாதைச் சிறுவர்களின் வாழ்வில் அக்கறை உள்ளவர்கள் தாயும் தந்தையும் இல்லாத திக்கற்ற ஏழை அனாதைச் சிறுவர்கள் பற்றிய தகவல்களைக் கீழ்க்காணும் முகவரிக்கு அனுப்பி வைக்கவும். தகவல் கிடைத்ததும் சிறுவர்களைச் சேர்ப்பதற்கான ஒழுங்குகள் செய்யப்படும்.

கௌரவ நிர்வாகி, காந்தி நிலையம், உருத்திரபுரம்.

## அச்சுத்தொழிற் பயிற்சி

அகில இலங்கைக் காந்தி சேவா சங்க-கொழும்புக்கிளையின் ஆதரவில், இரத்மலானை-இந்துக் கல்லூரிச் சதுக்கத்தில் காந்தி நூற்றுண்டு ரூபகார்த்தமாக நிறுவவப் பெற்றுள்ள சர்வோதய நிகேதனத்தில் இளைஞருக்கு இலவசமாக அச்சுத்தொழிற் பயிற்சி அளிக்கப்படுகிறது. இப்பயிற்சியில் சேர விரும்புவோர் கீழ்க்கண்ட முகவரிக்கு விண்ணப்பிக்கவும்.

செயலாளர், சர்வோதய நிகேதனம், இந்துக் கல்லூரிச் சதுக்கம், இரத்மலானை.

கன். எங்கெல்லாம் ஆணர்கள் என்று கூறுவது கடினம். பத்திரிகை தணிக்கை காரணமாக இவை யாவும் உலகுக்குத் தெரியாமலே போய்விடக்கூடும்.

இது ஓர் எடுத்துக்காட்டு மாத்திரமே. இத்தகைய தோர் இருளில் ஆழ்ந்து கிடந்த நாட்டிற்கு நல்ல தருணத்தில் நல்ல வழிகாட்டி, மீண்டும் குடிமகனை குடிமக்களாக வாழ வழிவகுத்துத் தந்த இரண்டாவது மகாத்மா ஜே. பி. நீழிவாழ்க! வாழ்க! இந் நாட்டின் மக்களாட்சி அவருக்கு என்றென்றும் கடமைப்பட்டிருக்கும்!

நன்றி: சர்வோதயம்

# ★ காந்திய முறையில் பிரச்சினைகளைத் தீர்ப்போம் ★

# காந்தியம்

காந்தி நிலையம்

உருத்திரபுரம். (இலங்கை)

தொலைபேசி: 254

(கிளிநொச்சி)

காந்தி ஆண்டு 107

1977 யூன் - யூலை

## ஒரே ஒரு புரட்சி

வளர்ந்து வரும் சமுதாயத்திலே அரசியல், பொருளியல், சமூகவியற் பிரச்சனைகட்டு நிலையான ஒரு தீர்வு, விதியை, நாம் அமைக்கமுடியுமா? மகா விஷ்ணுவின் பத்தவதாரங்களையும் நோக்கினால், யுகத்திற்கு யுகம் அந்தப் பரம்பொருளே வெவ்வேறு வடிவில், வெவ்வேறு வகையில் தீர்வுகளைக் கடைப்பிடித்ததை நாம் காணலாம். கண்ணனாக அவதரித்த பொழுது அவர் எத்தனையோ யுகங்களைக் கையாண்டதை நாம் காணலாம்.

இந்த மண்ணில் அரசுகட்டு வார் யாவரும், சமதர்மம், பொதுவுடைமை, வாதம், அரசறவுவாதம், சனநாயகம் என்றெல்லாம் மருந்து தருகின்றார்கள். இவை எல்லாம் பிணி தீர்க்கும் மருந்துகள் போல் ஒரு நோய் தோன்றினாலும் மறநேரம் புதிய நோய்களைத் தோற்று வித்துவிடுகின்றன.

விஷ்ணுவை பத்தவதாரம் எடுக்கச் செய்தது அவரின் ஏழை பங்காளன் எனும் தன்மை. எனவே பிரச்சனைகளைத் தீர்ப்பதற்குத் திட்டமோ, வழிவகையோ மருந்தன்று. பிரச்சினையை அறியும் ஆர்வமும் தீர்த்துவைக்க வேண்டுமென்ற நேர்மையான பற்றுறுதியும் தான் ஒரே வழி. பத்தவதாரமும் போதிக் கும் உண்மை அதுதான்.

சமுதாயமும் சமுதாயப் பிரச்சனைகளும் மாறி மாறி வருவன. அவற்றிற்கு நிரந்தரப் பிரச்சனை ஒன்றை நாம் உவ அளவில் காண முடியாதது. பிரச்சனைகள் பொருளாதார, சமூக உறவுகளால் எழும்

மனத்தாக்கங்களேயாம். எனவே பொருளாதாரத்தையோ, சமூகத்தையோ மட்டும் கவனத்திற்கொண்டு தீர்வைத் தேடாமல் மனிதனின் மனத்தையும் அடி ஆதாரமான ஒரு பொருளாகக் கொண்டு பிரச்சனைகளை நாம் ஆராய வேண்டும். எனவே எல்லாப் பிரச்சனைகளுக்கும் ஒரே வழி அரசியற்புரட்சி, பொருளாதாரப் புரட்சி சமூகப் புரட்சி அன்று; பனப் புரட்சியே யாம். இதை எவ்வாறு செய்யலாம் என்பது கேள்வி.

இந்த இடத்தில் தான் முழுமைப்புரட்சி எனும் ஒரு புதிய கொள்கையை நாம் சிந்திக்க வேண்டியுள்ளது. முழுமைப் புரட்சியை இன்று ஆணித்தாயாக எடுத்துக்கூறி வருபவர் ஜயப்பிரகாஷ் நாராயண் ஆவர். முழுமைப் புரட்சி என்பது என்ன?

மனிதன் தன்னைத்தான் தனியனாகக் கொள்ளாமல், சமுதாயத்தோடு தன்னை இணைத்து தனக்கு ஒரு துன்பம் நேர்ந்தால், தான் எப்படித் துடிதுடித்து அதைக் களைய முன்வருவானோ, அவ்வாறு சமுதாயத்தில் எங்கு எவ்விடர் எப்பிணினேரினும் ஏதுவித பாகுபாடுமின்றி எக்காலத்தும், உள்ளீவைத்துத் துயர் துன்பம் துடைக்க முன்வருவதே முழுமைப் புரட்சி. இந்த முழுமைப் புரட்சிக்கு வித்து மனவிழிப்பு, சமுதாயப்பரிவு, என்பவை யாம். இவற்றை மனஅளவில் வைத்திருந்தால் அவை அழிந்துவிடும். அவற்றை என்றும் அவியாது வைத்திருப்பதற்குச் சாதனம் தேவண்டும். அதற்கு வழிதான் மக்களுக்கு உழைத்தல்.

எனவே பரிவுணர்ச்சிதான் முதற் புரட்சி. அதை நிலைநிறுத்தும் சாதனம் தான் முழுமைப் புரட்சி. முழுமைப் புரட்சியின் திட்டங்கள், வழிவகைகள் மாறலாம்; மாறும். ஒரு காலம் அது சமதர்மம் ஆகலாம். ஒரு காலம் சனநாயகம் ஆகலாம். ஒரு காலம் அது பொதுவுடைமை ஆகலாம். மனப்புரட்சி ஒன்று மட்டும் ஏற்படுமானால் மற்றையவை இந்த மாறுபட்ட அரசியற்பிணிகள், நம்மை வருத்தா.

இன்றும் வளர்ச்சிக்கு அறிகுறி உலகத்தோடு ஒட்டும் உள்ளமே.

— இ. இ.

## உலகில்...

(2 ஆம் பக்கத் தொடர்ச்சி)

அத்தகையோர்களுக்கு இந்தச் சேவாநிலையங்களில் அன்பும், பொருளுமுள்ள கருணையும், உதவியும் கிடைக்கிறது.

ஏழை, எளியோரின் ஏழ்மை, எளிமையின் துக்ககரமான துன்பத்தை நீங்கள் கண்கொண்டு பாருங்கள். ஏழைகளையும் தாழ்வுநிறுப்பவர்களையும் அவர்கள் பார்க்கட்டும். இவ்வாறு பார்ப்பதாலேயே அவர்கள் இதயத்தில் அன்பையும், கருணையையும் தட்டி எழுப்பும் அன்பும் அவர்களை சேவை செய்யும்படி தூண்டும்.

எனவே நான் உங்களேவரையும் அன்பைத் தாராளமாக வாரி வாரி வழங்குங்கள் என்பேன். இந்த அன்பிற்கு ஏங்கிக்கொண்டிருக்கும் ஏழை, எளியோரை நெருங்கி அவர்களுக்கு தங்களன்பு கிட்டும்படி செய்யுங்கள். ஒன்றும் கொடுக்காவிடினும் அன்பு நிறைந்ததோர் புன் சிரிப்பாயினும் கொடுங்கள். அவர்பால் யாரோ ஒருவருக்கு அக்கறை இருக்கிறது என்பதை அவர்கள் உணரும்படி செய்யுங்கள். இதனால் எல்லையற்ற இன்பம் தோன்றும். அதை அளவிட முடியாது. புன்முறுவல் ஓர் ஊற்று. அதிலிருந்து அன்பு வற்றாது பெருக்கெடுத்து ஓடுகிறது. நீங்கள் இத்தகைய அன்பின் ஊற்றை வற்றாமல் ஓடிக்கொண்டிருக்கச் செய்யுங்கள்.

— சர்வோதய பிரஸ் சர்வீஸ்

\*\*\*\*\*

## வரப்பெற்றோம்

ஞானிபம்

இளைஞர் மாத இதழ்  
பத்திமா தேவாலயம்,  
மன்ஸ்ரோட்,  
கொழும்பு-10

★ \* \* \* ★  
சந்திராதயம்

முற்போக்கு வெளியீடு  
ஆசிரியர்: எம். ஜி. ஜியேஸ்  
265/8, சேர்ப்பன்டைன் வீதி  
கொழும்பு-10

## ★ சர்வோதய நற் சமுதாயத்தினை

# வதுளை சர்வோதய கருத்தரங்கம்

அகில இலங்கைக்  
காந்தி சேவா சங்கம்  
வதுளைக்கிளை

மகாத்மா காந்தி அடிகளின் சர்வோதய தத்துவத்தை மக்களிடையே பரப்பி சர்வோதய நற்சமுதாயத்தினை அமைக்கும் நோக்கமாக 21.05.77 இல் வதுளை-சரஸ்வதி கனிஷ்ட வித்தியாலயத்தில் நடைபெற்ற சர்வோதய கருத்தரங்கம் சிறப்பாக அமைந்திருந்தது.

வதுளை - மொடேன் படமாளிகை உரிமையாளர் திரு. எஸ். கே. இரத்தினசாமி அவர்கள் திருவிளக்கேற்றி கருத்தரங்கைத் தொடக்கி வைத்ததும் வித்தியாலய மாணவ குழுவினர் பக்திப் பாடல்களைப் பாடினார்கள்.

திரு. செ. சற்குருநாதன் அவர்கள் வரவேற்புரை நிகழ்த்தினார்.

வதுளை-சரஸ்வதி மகாவித்தியாலய அதிபர் திரு. எஸ். டி. நவமணி அவர்கள் காலை நிகழ்ச்சிக்குத் தலைமை வகித்து உரையாற்றுகையில், மலையகத்தில் நடைபெறும் சர்வோதய கருத்தரங்கம் மலையக மக்களிடையே விளிப்புணர்ச்சியை ஏற்படுத்த வழிவகுக்கும் என்றார்.

ஊழியர்களை அறிமுகஞ் செய்தல் நிகழ்ச்சியில் கருத்தரங்கில் பங்கு பற்றியவர்கள் தங்களைத் தாங்களே அறிமுகஞ் செய்து கொண்டது கருத்தரங்கிற்கு சுறுசுறுப்பையும் ஆர்வத்தையும் தரக்கூடியதாயமைந்திருந்தது.

அடுத்த நிகழ்ச்சியாக நிரலில் தரப்பட்ட 'காந்திய-சர்வோதய தத்துவ அடிப்படையில் சமுதாய மாற்றம் செய்ய முடியுமா?' என்னும் விஷயம் பற்றி பேராசிரியர் கு. நேசையா அவர்கள் கருத்துரை வழங்கினார். 'கருத்துரையை அடுத்து, திரு. சந்திரசேகரன், திரு. ஆர். சாமுவேல் ஆகியோர் கருத்துரை வழங்கினார்கள்.

கருத்தரங்கில் பங்கு பற்றிய அனைவருக்கும் திரு. எஸ். கே. இரத்தினசாமி அவர்கள் மண்டபத்திலேயே மதிய உணவளித்தார். பிற்பகல் நிகழ்ச்சி தொடங்கும் வரையும் யாவரும் ஒருவரோடொருவர் கவந்துரையாடி-அளவளாவி உறவைப் பெருக்கிக் கொள்ளும் வாய்ப்புக் கிடைத்தது.

பிற்பகல் நிகழ்ச்சி 2.00 மணிக்கு ஆரம்பமாகியது. வதுளை - சரஸ்வதி கனிஷ்ட வித்தியாலய அதிபர் திரு. கர்.

கணேசதாசன் தலைமை வகித்தார். காலையில் நிகழ்ந்த நிகழ்ச்சிகளை யொட்டிய கருத்துப் பரிமாறலில் பதினேழு அன்பர்கள் தத்தம் கருத்துக்களைத் தெரிவித்து பல ஐயங்களுக்கு விடை கோரினார்கள். இவற்றிற்கு பேராசிரியர் கு. நேசையா அவர்கள் பதிலளித்து சந்தேகங்களை தெளிவு படுத்தினார்.

அடுத்து, வதுளை மாவட்டத்தில் காந்திய-சர்வோதய பணிகளை விஸ்தரிப்பதற்கு திரு. கா. கணேசதாசன் அவர்களின் தலைமையில் ஒரு குழு தெரிவு செய்யப்பட்டது.

கருத்தரங்கின் இறுதி நிகழ்ச்சியாக அடுத்த சர்வோதய கருத்தரங்கை எங்கு நடத்துவதென்ற விஷயம் இடம் பெற்றபோது, நுவரெலியா மாவட்டத்திலுள்ள அட்டனில் நடத்துவது பொருத்தமாக இருக்குமென திரு. எஸ். கனகமூர்த்தி தெரிவித்தார். சபையோர் மகிழ்ச்சியுடன் வரவேற்றனர்.

திரு. எஸ். ஜே. சந்தியாப்பிள்ளை அவர்கள் நன்றி கூறியபின் மௌனப் பிரார்த்தனையுடன் கருத்தரங்கம் இனிது நிறைவேய்தியது.

1975 மார்ச்சு 30 ஆம் திகதி யாழ்ப்பாணத்தில் முதலாவது சர்வோதய கருத்தரங்கம் நடைபெற்றது. இதனை அடுத்து வவுனியா, திருக்கோணமலை, மட்டக்களப்பு ஆகிய இடங்களில் கருத்தரங்குகள் நடைபெற்றன. வதுளையில் நடைபெற்றது ஐந்தாவது கருத்தரங்காகும். இதுவரை நடைபெற்ற சர்வோதய கருத்தரங்குகள் மூலம் காந்திய-சர்வோதய தத்துவத்தை தெரிந்து கொள்ளவும், செயல் படுத்தவும் மக்கள் ஆர்வங்காட்டுவது தெளிவாகியுள்ளது. சர்வோதய கருத்தரங்கை தத்தம் மாவட்டங்களில் நடத்துமாறு மக்களிடமிருந்து கிடைக்கும் அழைப்புகளிலிருந்து சர்வோதய தத்துவத்தின் மீது மக்கள் நாட்டங் கொண்டுள்ளதை அறியக்கூடியதாயிருக்கிறது.

வதுளையில் நடைபெற்ற கருத்தரங்கில் சர்வோதய தத்துவத்தின் அடிப்படையில் தோட்டப்பகுதி மக்களிடையே சேவை செய்யவேண்டுமென்ற கருத்து வலுப்பெற்றுள்ளது.

வதுளை-சரஸ்வதி கனிஷ்ட வித்தியாலயத்தில் 21.05.77 இல் நடைபெற்ற கூட்டத்தில் அகில இலங்கை காந்தி சேவா சங்க வதுளைக்கிளை அமைக்கப்பட்டது.

தலைவர்: திரு. கா. கணேசதாசன்  
உபதலைவர்கள்: திரு. க. கனகசபாபதி  
திரு. எஸ். திருநாவுக்கரசு

செயலாளர்: திரு. சி. வல்லிபுரம்  
துணைச்செயலாளர்:

- திரு. சி. யோ. சந்தியாப்பிள்ளை  
பொருளாளர்: திரு. ச. நாகரத்தினம்  
நிர்வாகசபை: திரு. எஸ். பொன்சுவன்  
,, எஸ். டி. நவமணி  
,, என். நடராசா  
,, ஏ. கே. கந்தசாமி  
,, எஸ். இராஜநவமணி  
,, ஆ. நடராஜன்  
,, கா. தியாகலிங்கம்  
செல்வி. வி. பார்வதி  
,, ஆர். முத்துத்தம்பி

## உண்மையான

## காந்திய வாதி!

நம் காலத்தின் சிறந்த காந்திய வாதி என்று பாரதப் பிரதமர் திரு. மொரார்ஜிதேசாயை பெல்கிரெட் தினசரியான 'பொலிடிகா' போற்றியிருக்கிறது. அவர் ஆடம்பரத்தை மட்டுமல்லாது அதிக சொகுசான வாழ்க்கையையும் தீவிரமாக எதிர்க்கிறார். மே தின பதிப்பில் வெளியான 'BACK TO GANDHISM' என்ற கட்டுரையில் இந்நாளேடு திரு. மொரார்ஜியின் தனித்தன்மை பற்றி மேலே குறிப்பிட்டவாறு பாராட்டியிருக்கிறது.

### "காந்தியம்"

சந்தா விபரம்

தனிப்பிரதி	25 சதம்
அரை ஆண்டு	2 00
ஓர் ஆண்டு	4 00

விபரங்களுக்கு  
காந்தி நிலையம்  
உருத்திரபுரம்.

## நிர்மாணம் செய் நித்தமும் உழைப்போம் ★

திரு. சா. யே. வே.

பனைச் செல்வம் காப்போம்

## செல்வநாயகம்

சுருத்து வேறுபட்டவர்களும் மதிக்கும் ஒரு தலைவனின் மறைவு தாங்கமுடியாத பேரிழப்பு. தற்பெருமை, தற்புகழ்ச்சி, தன் ஆளுமை போன்றவற்றை நிலைநாட்டுவதற்காக தன்னலம் மிக்க தலைவர்கள் தான்தோன்றித்தனமாய் தோன்றிக்கொண்டிருக்கும் ஒரு காலக் கட்டத்தில்- தனிமர வளர்ச்சியைக் காட்டத் தோப்பு வளர்ச்சியையே துண்டிக்கும் துரோகிகள் இடையில், தருவ மீன் போல் தோன்றித் திசைக் காட்டிய தலைமையை மறைக்கவோ, மறுக்கவோ, மறக்கவோ மக்களால் முடியுமா?

தனக்குப்பின் தன் வழிச்செல்வத் தனயர்களைப் பயிற்றாத தந்தையை குழிக்கோள் கொண்ட குடும்பத்தலைவராகக் கொள்ளமுடியாது. தந்தையின் மரணப் படுக்கையிலோ, மரணத்தின் பின்பேர்-சுருத்துக்கள் வேறுட்டாலும் - குடும்பக் கட்டுக்கோப்பைக் குலைக்காமல் இணைந்து வாழும் குடும்பமே போற்றத்தக்கது.

கடவுளை எங்கும் எதிலும் காணலாம் அல்லவா? அதே போன்று காந்தியார் விரும்பிய குணநலங்களை தங்களை விடத் தங்கள் தலைவரில் நிறைந்து காண்பதைக் கண்டு “ஈழத்துக் காந்தி” என அழைத்து மகிழ்ந்தனர் - மக்கள் காந்தி அடிகளார் ‘மகாத்மா’ பட்டத்தால் நிலை தடுமாறவில்லை. அதேபோன்று திரு. சா. யே. வே. யும் தமக்களிக்கப்பட்ட ‘தந்தைப் பட்டத்திலோ, ஈழத்துக் காந்தி’ பட்டத்திலோ நிறை தடுமாறவில்லை.

நேர்மை, வாய்மை, எளிமை, இன்னுசெய்யாமமை அமைதி அவர் கடைப்பிடித்த - கைக்கொள்ள விரும்பிய - வாழ்க்கைவழி. தம்மால் பின்பற்ற முடியாத கொள்கைகளையோ, வழிகளையோ மிகைபடப்பேசி அவர் எவரையும் ஏமாற்றவில்லை. தம்மால் ஏற்றுக் கொள்ளக்கூடிய, கடைப்பிடிக்கமுடிந்த கொள்கைகளையும், நெறிமுறைகளையும் கடைப்பிடித்து எடுத்துக் காட்டாக இவங்கினார்.

சுருத்து வேறுபாடுற்றோரையும், பகைத்துக்கொண்டோரையும் அவர் என்றும் வையவில்லை. மாறாக என்றும் தம் சுருத்தை இயன்ற வழிகள் எல்லாவற்றாலும் - ஒரு நல்லாசிரியனைப்போல்-விளங்க வைக்க முயன்றார்.

மனிதருக்கு உடல் வலிமையல்ல உளவலிமையே மிக முக்கியம் என்று வாழ்ந்து உணர்த்தியவர் திரு. சா. யே. வே. தமிழர்களின் நலம் விழைந்த போதிலும் அவர் சிங்களர்களைப் பகைத்துக் கொள்ளவில்லை. “வகுப்பு வாதம் பேசவில்லை” தமிழர்களே தனிசிறந்த இனத்தினர் என்று செருக்குறலோ பேசுவோ இல்லை. தமிழரும் - சிங்களரும் இலங்கையில் இணைந்து வாழ்வதையே விரும்பினார். அவருக்குப் பல படித்த சிங்கள நண்பர்கள் உளர். இவற்றை நாம் என்றும் மறக்கக்கூடாது.

ஏக நெறி ... ஏன் மாரீக்ஸ் நெறி கூட, அவர்கள் மறைவுக்குப் பின் பல்வேறுபட விளங்கிக் கொள்ளப்பட்டு வருகின்றது.

திரு. செல்வாவின் வழி, தமிழர் வழி; அதைக் கைக் கொள்வோர்;

கனி இருக்கக் காய் கவர் தல் தவறு என்றார் வள்ளுவர். கனி இருக்கக் காய் கவருதல், தவறு என்றால் கனிகளைத் தரும் காய்களைக் கவருதல் தவறிலும் தவறல்லவா?

காலை மலர்ந்து, பகலெல்லாம் போதாகி மாலை உதிர்ந்துவிடும் பூக்களைக் கொய்வது பற்றி எவரும் கவலை கொள்ளமாட்டார்கள். ஆனால் ஆண்டாண்டு காலமாக நறுமணம் பரப்பும் கற்பகப் பூவைக் கசக்கி எறிவதை எவர்தாம் விரும்புவர்.

தமிழரின் கற்பகதரு பனை. பனம்பழம், அதிலிருந்து தயாரிக்கப்படும் பனாட்டு, கிழங்கு, கொட்டை எத்தனையோ பிரயோசனங்களைப் பனையிலிருந்து பெறுகிறோம். இத்தகு பயன்களைப் பெற்றும் நாம் செய்வது என்ன? எந்தவிதமான பிரயோசனமும் இல்லாமல் நுங்குக் குலைகளை வெட்டித்தள்ளுகிறோம். கோவில் திருவிழாவா? திருமணவிடா? தெருச் சோடையை? வெட்டித்தள்ளுகிறோம் இளம் பனங்காய்க்குலைகளை. இதனால் அடையும் நட்டம் பற்றி எண்ணிப்பார்க்கிறோமா? இல்லை. பந்தரில் கட்டப்பட்டு காய்ந்து உதிரும் இந்த நுங்குக்குலைகள் பனம்பழங்களாக மாறினால் சமுதாயத்துக்குக் கிடைக்கும் பிரயோசனம் பற்றிச் சிந்திக்காமல் இப்படிச் செய்கிறோம். நாட்டின் தேசியச் செல்வம் ஒரு புறம் இப்படி வீணாகிக் கொண்டே போக மறுபுறம் வீடுகட்டுவதற்காக பனைகளை வெட்டித்தள்ளிக்கொண்டேபோக, சில வருட காலத்தில் நமது பனைச் செல்வம் முற்றாக அழிந்துபோய்விடும் நிலை ஏற்படும். இந் நிலை ஏற்படாமல் தடுத்து நிறுத்த நுங்குக் குலைகளை வெட்டும் முறையைக் கைவிடவேண்டும்.

இது போலத்தான் இளநீர்க்குலைகளை வெட்டுவதும். தினந்தோறும் தெரு ஓரங்களில் ஆயிரக்கணக்கான இளந்தேங்காய்கள் வீற்பனையாகின்றன. தெங்குப் பொருள் விலை ஏற்றத்துக்கு இதுவும் ஒரு காரணம் என்பதை நாம் உணரவேண்டும். செவ்வினீர் காய்களைத் தவிர மற்றைய வகை இளநீர்களை வெட்டும் வழக்கத்தைக் கைவிட வேண்டும்.

நமது தேசியச் செல்வங்களின் பாதுகாப்புக் கருதி இதனை நாம் செய்ய வேண்டும். தாமத உணர்ந்து செயற்பட மக்கள் முன் வராவிட்டால் அரசாங்கம் சட்டமூலமாகவாவது இத்தகு செயல்களைத் தடை செய்ய வேண்டும்.

“ஒன்றே குலம் ஒருவனே தேவன்”

“யாதும் ஊரே யாவரும் கேளிர்”

“நல்லது செய்தல் ஆற்றீராயினும்

அல்லது செய்தல் ஒம்புமின்”

“வினையே ஆடவர்க்கு உயிரே”

“எவ்வழி நல்லவர் ஆடவர்

அவ்வழி நல்ல வாழிய நிலனே”

“தீதும் நன்றும் பிறர் தர வாரா”

“பகுத்துண்டு பல்லுயிர் ஒம்புதல்”

“தாளே தனக்குத் தலைவனும் நட்டாளும்”

என்பன போன்ற தமிழ்ச் சான்றோர் சுருத்துக்களை மறக்கக் கூடாது.

— அடி

★ உழைத்து வாழ்வதே உயர்ந்த வாழ்க்கை ★

## வினா விடை அளிக்கிறார்

## வள்ளுவரும் காந்தியும்

கேள்வி: நமது சிந்தனையில் ஆத்திரமே தலை எடுக்காது பார்த்துக் கொள்வது எப்படி?

வினாபா: இதற்குத் தேவையாய் உள்ளவைகளில் ஒன்று விஞ்ஞான மனப்போக்கு. (SCIENTIFIC ATTITUDE) இரண்டாவது உலகளாவிய பரந்த நோக்கு (WORLD WIDE OUT-LOOK.) இவையிரண்டும் ஆன்மீக அடிப்படையில் அமைந்திருந்தால் வேண்டும். உலகளாவிய பரந்த நோக்கு இருந்தால் நாம் எந்த விஷயம் குறித்தும் பரந்த முறையில் சிந்திப்போம். விஞ்ஞான நோக்கு இருந்தாலோ சொந்த லாப நஷ்டத்தில் கருத்தின்றி (OBJECTIVE) யோசிக்கவரும்.

கேள்வி: எனது கேட்கக் கூடாதோ அவைகளைத்தான் இன்றைய வாழ்வை நமக்குக் கூறுகிறது.

வினாபா: உங்களுக்கு ஆண்டவன் இரு காதுகளைக் கொடுத்துள்ளான். ஒன்றால் கேட்டு மற்றதன் மூலம் வெளியே விட்டு விடவேண்டும்.

கேள்வி: மக்களின் கருத்தைக் கேளாமலே வரி விதிக்கப்படுமானால் அவ்வாறு செய்தது தவறு என்ற காரணத்திற்காக சத்தியாக்கிரகம் செய்யலாமா?

வினாபா: ஜனநாயக ஆட்சியில் முடிவு எதையும் சட்டசபையே செய்யும் போது மக்களின் சம்மதத்துடன் எல்லாம் செய்யப்படுவதாகவே கொள்ளவேண்டும். ஆனால் வரி விதித்தல் ஏற்கனவேயுள்ள வரியை அதிகமாக்கும் போது அரசாங்கம் அதுபற்றி முதலில் விசாரணை நடத்தவும், விஷயமறிந்தவர்களின் கமிட்டி அமைத்து அதன் அபிப்பிராயத்தைத் தெரிந்து கொள்ளவும் வேண்டும். அவ்வாறு செய்யப்படாத நிலையில், அதை செயல்படுத்தக்கூடிய சட்டரீதியான நடவடிக்கை வேண்டுமே தவிர, சத்தியாக்கிரகம் செய்யக்கூடாது. இதில் அடிப்படையான கொள்கைப் பிரச்சினை எதுவுமில்லை. இது நடைமுறை, அல்லது முடிவு எவ்வாறு செய்யவேண்டும் என்பது பற்றியதேயாகும்.

கேள்வி: இன்றைய உலகம் நாணயம் நாளை மறுநாளும் உற்பத்தியாகக் கூடிய பொருட்களின் மீது அளிக்கப்படும் கடன்களால் ஓடிக்கொண்டிருக்கிறது. பணம் அதிகம் இல்லை. எனவே உலகில் SURPLUS DRAWING RIGHTS (அதிகமாகப் பணம் பெறும் உரிமை) நாடுகளிடையே பகிர்ந்தளிக்கப்படுகிறது. இது காகிதங்களின் காலம், காகித அதிகமாகயிருப்பவர் உண்பதும் உறங்குவதுமாக இருப்பார், வேலை செய்பவர்கள் பட்டினியில் வாழ்ந்து கொண்டிருப்பார்கள்.

வினாபா: எனவேதான் கபீர்தாஸ் வெள்ளைக்காகிதத்தை மையால் அழுக்காக்குகிறீர்களே என்கிறார். உலகில் கபீர்தாசும் முசுமது பைகம்பரும் படிப்பில்லாதவர்கள், வினா: நாம் படித்த முட்டாள்களா?

வினாபா: இவருக்கு ஐயமாக இருக்கிறதுபோலும்! ஆங்கிலத்தில் WELL READ (நன்கு படித்த) என்ற சொல் உள்ளது. நமது மொழியில் அதிகமாக கேட்டறிந்த (பகுஸ்குத) என்ற சொல் இருக்கிறது. முதலில் ஆசார்யர்களிடமிருந்து கேட்டோம் மனப்பாடம் செய்தோம். சங்கரரும் ராமானுஜரும் இந்தியா முழுவதும் யாத்திரை செய்தார்கள். அவர்களிடம் காகிதம் இருக்கவில்லை. அவர்கள் மக்களிடம் வாய்மொழியாக விளக்கிக் கூறிக்கொண்டே சென்றார்கள்.

உலகம் போகின்ற நிலையைக் கவனித்தால் வள்ளுவர் காணுகின்ற இலக்கிய அரசு கிராம ராஜ்யமாகத்தான் இருக்கமுடியும். காந்தியார் நமக்குத் தருகின்ற கிராம ராஜ்யத்தில் வள்ளுவத்தில் பேசப்படுகின்ற அறம்-பொருள்-பொருளாதாரக் கருத்துக்கள் மலிந்து கிடக்கின்றன. கிராம-ராஜ்யத்தில் ஆதிக்க அதிகாரம் குவியாமல் பரவல் முறையில் இருத்தல் வேண்டும். பொருளாதாரத்தில் தன்னிறைவு பெற தனி மனிதன் கடுமையாக உழைக்க வேண்டும். அறப்போருக்கும் மறப்போருக்கும் நடுவிலே அன்பு-சத்திய போர்களை நிகழ்த்தி மக்களின் பண்பை வளர்க்க காந்திஜி முயன்றார். கம்பனின் "நிற்ப்பெறும் அடைக்கலம்" என்ற பாடலுக்கமைய அறத்தைத் துறக்காமல் வாழ்வனே வீரன். இதனையே வள்ளுவன் "மனத்துக்கண் மாசு இலகுதைல் அனைத்தறன் ஆகுல நீர பிற" என்று கூறினர், தனிமனிதன் அறத்தைக் கடைப்பிடித்தால்தான் குடி-அரசு-இலக்கிய அரசு-கிராமஅரசு வாழமுடியும். வள்ளுவர்-காந்திஜியின் கருத்துக்களை வாழ்வில் ஏற்று வையத்து வாழ்வாங்க வாழ பாடுபடுவோமாக.

## இவர்களுக்கே வாக்களியுங்கள்

- நன்னடத்தையுள்ளவர்.
- தேர்தலில் நாணயத்துடன் நடப்பவர்.
- கட்சி மாளுதவர்.
- சேவை மனப்பான்மையுள்ளவர்.
- தீண்டாமை, ஜாதி வெறியை ஊக்குவிக்காதவர்
- புதுமைக் கருத்துடையவர்.
- மனிதாபிமானத்துடன் பழகுவவர்.

## புரட்சியின் ஆபத்தான முடிவு

அதிகாரவர்க்கத்தின் அநீதியை ஒழிக்கவே புரட்சிகள் ஆரம்பிக்கப்படுகின்றன. கொடுங்கோலர்கள் தாக்கப்படுகின்றனர். பின்னர் எதுகொடுங்கோன்மையைத் தகர்த்ததோ அதுவே சட்டங்களையும் நீதி நெறிமுறையையும் தகர்க்கும் ஆபத்தானதாகிறது. அந்நிய ஆட்சி முறையை வீழ்த்திய அதே வீரர்கள் எல்லா ஆட்சி முறையையுமே அழிக்க ஆவேசம் கொள்கின்றனர். அடிமைச் சங்கிலியைத் தகர்க்கும் ஆண்மையாளர்கள் அந்த வேகத்திலேயே அராஜகத்திற்கும் அடிகொலுகின்றனர். இவ்வாறாக மானிடவர்க்கத்திற்கு சுதந்திரத்தையும் சமத்துவத்தையும் அளிக்க முன்வரும் புரட்சி இயக்கம் பெரும் ஆபத்தில் வந்து முடிகிறது.

— க. அருணாசலம்

'காந்திக்கு முந்திய புரட்சிகள்' என்றும் நூலிலிருந்து.

★ உணவை வீணாக்காதீர்கள் நாட்டில் பற்றுக்குறையிருக்கிறது ★

# திரும்ப அழைத்தல்

இதனைப் படித்த பின், தங்கள் அப்பிராயங்களை எழுதி அவப்பு மாறு நேயர்களை வேண்டுகிறோம்.

— ஆசிரியர்

தேர்தல் காலத்தில் மூன்று அம்சங்கள் முக்கியத்துவம் பெறுகின்றன. 1) அரசியல் கட்சி; 2) வேட்பாளர்; 3) வாக்காளர். ஒரு ஜனநாயக நாட்டின் அரசியல், ஆரோக்கியமும்; அரசியல் வாழ்கைப் பண்பாட்டு நிலையும் இந்த மூன்று அம்சங்களின் ஆரோக்கியத்தையும் பண்பாட்டையுமே பொறுத்து அமையும்.

அரசியல் சார்பில் வேட்பாளர் தேர்தலுக்கு நிறுத்தப்படுகிறார். வாக்காளர் வாக்களிக்கிறார். எந்தெந்த தகுதிகள் வைத்துக் கட்சி வேட்பாளர்களைத் தெரிந்தெடுக்கிறது? அதே போன்று எந்த அளவு கோலைக் கொண்டு வாக்காளர் வேட்பாளரை மதிப்பீடு செய்து வாக்களிக்கிறார்? இவை பற்றிய ஆராய்ச்சியும் அரசியல் கல்வியும் மேற்கொள்ள வேண்டியது அவசியமாகும்.

வழக்கமாக கட்சியின் சின்னத்தைக் கொண்டே வாக்காளர்கள் வாக்களிக்கின்றனர். கட்சியின் மீதுள்ள அல்லது கட்சித்தலைவர் மீதுள்ள நம்பிக்கையை வைத்தே வாக்களிக்கப் படுகின்றது. தேர்தல் முடிந்தவுடன் வாக்காளர்கள் யாருக்கு, அதாவது எந்தவேட்பாளருக்கு வாக்களித்தார்கள். வேட்பாளரின் தகுதி, திறமை என்ன என்பது பற்றிய ஒரு ஆய்வு நடத்தினால் பல வாக்காளர்களுக்கு இந்த விபரங்கள் தெரியாமலிருப்பது தெரியவரும்!

ஒவ்வொரு காலகட்டத்திலும் ஒரு அரசியல் கட்சி அல்லது சில கட்சிகளின் கை ஒங்கியிருக்கும். கட்சிச் செல்வாக்கு ஒங்கியிருக்கும்போது அக்கட்சியின் பெயரால் ஒரு கழுதையை நிறுத்தி வைத்தால்கூட அது வென்றுவிடும் எனக் கூறுவர்! உண்மையில் அப்படிப்பட்ட பலரை நிறுத்தி வைப்பதும் உண்டு; அவர்கள் வெற்றி பெறுவதும் உண்டு. காலஓட்டத்தில் அத்தகைய கட்சி 'அரசியல் கழுதைகள்' நிறைந்த கட்சியாக இருப்பதில் என்ன ஆச்சரியம்?

பாராளுமன்றக் கூட்டம் நடக்கும் போது பார்த்தால் தூங்கிக்கொண்டோ அல்லது அசுவராஸ்யமாக விழித்துக் கொண்டோ பலர் இருப்பதைப் பார்க்கலாம்! பிரச்சினைகள் புரிந்தால் அல்லவா அவர்கள் விவாதத்தில் கலந்து கொள்ள முடியும்?

இப்படிப்பட்ட உதவாக்கரைப் பிரதிநிதிகளை என்ன செய்வது? அவர்களை அடுத்த தேர்தலின் போது தான் சந்திக்க முடியும். பதவிக்காலத்துக்கு முன் பயனற்ற பிரதிநிதிகளை வாக்காளர்கள் தற்போதைய அமைப்பு முறையில் எதுவும் செய்ய முடிவதில்லை.

இந்தக் குறையைப் போக்க ஒரு வழி உள்ளது. அதற்குப் பெயர் 'திரும்ப அழைத்தல்' என்பதாகும். இது பற்றி ஜயப்பிரகாஷ் நாராயண் அவர்கள் அடிக்கடி பேசி வருகிறார். ஜனதா கட்சி, தேர்தல் அறிக்கையிலும் இது பற்றிக் குறிப்பிட்டுள்ளது. வேண்டாத பிரதிநிதியை பதவிக்காலத்துக்கு முன்பே வாக்காளர்கள் திரும்ப அழைத்துக் கொள்வதற்கான முறையே இது.

இப்படித் திரும்ப அழைத்துக் கொள்ளும்முறை சில அமெரிக்க மாநிலங்களில் நடைமுறையில் உள்ளது. ரஷ்யாவில் 1936ஆம் ஆண்டு எழுதப்பட்ட அரசியலமைப்புச் சட்டத்தில் இதற்கு வழி செய்யப்பட்டது. சுவீட்சர்லாந்திலும் இந்த முறை கையாளப் படுகிறது.

இதே போன்று குடியொப்பமுறையும் மக்கள் தொடக்க உரிமை முறையும் உள்ளன. இவற்றின்படி ஒரு மசோதா சட்டமாகுமுன் மக்கள் ஒப்புதலைப் பெற வேண்டும். மக்கள் விரும்புவதை சட்டமாக்கி அந்த மசோதாவை சட்டமன்றத்தின் பரிசீலனைக்கு அனுப்பலாம்.

பிரதிநிதியைத் திரும்ப அழைக்கும் முறையில் பல இட்பாடுகள் உள்ளன. எனினும் இதைப் பரிட்சார்த்தமாக உள்ளூராட்சித்துறை நிலையில் செயல்படுத்திப் பார்க்கலாம்.

ஆதாரம்: கிராமராஜ்யம்

## கவிதைப் போட்டி

'காந்தியம்' பத்திரிகையில் மாதந்தோறும் கவிதைப் போட்டி நடாத்துவதென்று தீர்மானித்துள்ளோம். மகாத்மா காந்தியின் தத்துவங்களான, உண்மை, அகிம்சை, சர்வோதயம், ஆகியவற்றை அடிப்படையாக வைத்து 12 வரிக்குக் குறையாமல் 20 வரிக்கு மேற்படாமல் கவிதைகள் அமைய வேண்டும். உயர் சிந்தனை, செவ்விய மொழி, செப்பும் திறன், புதுமைக் கருத்து ஆகியவை கவிதையில் பண்புகளாக அமைய வேண்டும். கவிதை பாக்கள், பாவனைங்கள், புதுக்கவிதை எவ்வரிசையிலும் அடங்கலாம். பாவாண்மைதான் சிறப்பு. சிறந்தது என்று தேர்ந்தெடுக்கப்படும் கவிதைக்கு ரூபா 15 பரிசாகக் கொடுக்கப்படும்.

அனுப்பவேண்டிய முகவரி,  
காந்தியக் கவிதைப் போட்டி:  
18, ஆதர் இடம்  
கொழும்பு - 4

(முதலாம் பக்கத்தொடர்ச்சி)

சொற்களாய் இருப்பினும் இவை இரண்டும் ஒன்று தான். சூரியனிடமிருந்து ஒளி, வெப்பம் என்ற இரண்டும் கிடைப்பதாய்க் காணினும் இரண்டும் சேர்ந்து ஒன்றே ஆவதைப் போல சக்தி, பக்தி என்பவையும் ஒன்றே. பக்தியில் ஒளியும் சக்தியில் வெப்பமும் அமைந்துள்ளன.

பல ஆண்டுகளாக நான் செய்து வரும் பணி கடவுட் பணியே. நான் கடவுள் கொடியையே தாங்கி வருகிறேன் என்பதில் சிறிதும் ஐயம் இல்லை. இதனால் இதில் ஏற்படும் கஷ்டங்களால் எனக்கு மிகுந்த இன்பமே விளைகிறது. அந்த இன்பத்திற்கு இணையானது உலகில் வேறு இருப்பதாகவே எனக்குத் தெரியவில்லை.

## ரூபகார்த்தம்

வெள்ளவத்தை - விவேகானந்த அவென்யூ டாக்டர் - பி. அருமைநாயகம் அவர்கள் தம் தயாரின் ரூபகார்த்தமாக, இரத்தம்லாளை-சர்வோதய நிகேதனம் மாணவர்களுக்கு 50 ரூபா அன்பளிப்புச் செய்துள்ளார்.

இப் பத்திரிகை அகில இலங்கைக் காந்தி சேவா சங்கத்திற்காக உருத்திரபுரம் உயர் - திரு: சி. க. வேலாயுதப்பிள்ளை அவர்களால் இரத்தம்லாளை காந்தி சேவா சங்கச் சர்வோதய அச்சக உபகரணங்களின் உதவியுடன் கொழும்பு - குமரன் அச்சகத்தில் அச்சிடப்பட்டது.

Registered at the G. p. o as a Newspaper in Sri Lanka